

Il-kurrikulu u l-ekwità bejn is-sessi

Carmel Borg

“Il-kunċett ta’ l-ekwità huwa prinċipju superjuri għal dak ta’ l-ugwaljanza u, għalhekk, eqreb lejn il-likk tal-gustizzja soċjali”

Introduzzjoni

Id-dokument tal-Kurrikulu Nazzjonali (Ministeru ta’ l-Edukazzjoni, 1999) iqis l-ugwaljanza bejn is-sessi bhala prinċipju bażiku li jqarribna lejn il-kunċett tal-gustizzja soċjali. Il-grupp (2000) li hejja r-rapport dwar “is-Sessi fil-Kurrikulu Nazzjonali” iqis il-kunċett ta’ l-ekwità bhala prinċipju superjuri għal dak ta’ l-ugwaljanza u, għalhekk, eqreb lejn il-likk tal-gustizzja soċjali. Dan l-artiklu għandu l-għan li jissintetizza l-argumenti u l-isfidi ewlenin f’dan il-qasam, kif imfissra fid-dokumenti msemmija, u jissuggerixxi numru ta’ mistoqsijiet li skola tista’ tinkludi fi proċess ta’ awditjar intern dwar l-ekwità bejn is-sessi.

Il-Kurrikulu Nazzjonali

Id-diskors tad-dokument tal-Kurrikulu Nazzjonali dwar is-sessi huwa msejjes fuq il-kunċett ta’ l-ugwaljanza. Il-prinċipju numru 11 tad-dokument jafferma d-dritt ta’ l-aċċess ugwali għall-programm bażiku edukattiv:

Is-sistema edukattiva, kif riflessa f’dan il-kurrikulu, għandha tkun imsejsa fuq il-prinċipju ta’ l-ugwaljanza bejn is-sessi fir-rispett shih tad-diversità ta’ bejniethom. Filwaqt li jirrikonoxxi d-differenzi bejn iż-żewġ sessi, u jhegġeg l-affermazzjoni ta’ l-identità sesswali, dan il-kurrikulu għandu jsahhah l-impenn tal-komunità edukattiva biex jiggarantixxi l-istess opportunitajiet liż-żewġ sessi (p.38)

Il-Kurrikulu jindika bl-aktar mod ċar li mhux se jkun hemm għalliemha speċjalizzati li se jgħallmu s-sugġett ta’ l-ugwaljanza bejn is-sessi. L-imsieħba li jiffurmaw il-komunità

edukattiva, imnebbhin u ggwidati minn politika ċara, linji gwida u pjan ta’ żvilupp għall-iskola, se jipparteċipaw b’mod attiv u shih fit-twertiq ta’ dan il-proġett edukattiv:

L-ugwaljanza bejn is-sessi mhix tema li l-iskola tista’ tittratta f’izolament, jew f’xi sugġett partikulari. L-ugwaljanza għandha titqies bhala tema interdixiplinarja, li l-għalliemha kollha jistgħu jittrattawha mill-perspettiva tas-sugġett tagħhom u jikkumbattu l-preġudizzji kif ukoll joffru mudelli godda (p.39)

It-taqsimha dwar l-“Għanijiet Ġenerali” tkompli tikkomferma l-hidma kolleġġjali li trid titwettaq biex jintlahqu l-għanijiet fil-qasam ta’ l-ekwità bejn is-sessi. Taht it-titlu “It-Tishih ta’ l-Ugwaljanza Bejn is-Sessi”, id-Dokument jagħtina hjiel dwar x’tista’ tagħmel l-iskola, fl-oqsma ta’ l-għerf u t-tagħrif, l-hiliet u l-attitudnijiet, biex tkattar il-kultura favur l-ekwità bejn is-sessi.

Biex il-kultura ta’ l-ugwaljanza tkun rispettata, l-iskejjel iridu jaraw li l-għazliet pedagogiċi, inkluzi l-għazliet dwar il-kontenut u r-riżorsi edukattivi, ma jikkontradixxux dan il-prinċipju. Dan ma jfissirx li l-istudenti għandhom jitpogġew f’kuntast artifiċjali fejn kull ma jaraw u jisimgħu huwa msoffi mill-impurita sesswali. Id-Dokument iqis il-qari kritiku ta’ materjal mill-hajja ta’ kuljum ta’ l-istudenti bhala l-aqwa pedagogija f’dan il-qasam.

Huwa fatt magħruf li hafna drabi l-istereotipi sesswali u problemi oħra f’dan il-qasam jissawru ‘l hinn mill-periferija skolastika. Għalhekk, id-dokument tal-Kurrikulu jhegġeg lill-iskejjel biex l-istrategija li jaddottaw f’dan il-qasam tkun wahda holistika. Din tfisser li l-iskola għandha sservi



CARMEL BORG, Ph.D, is Senior Lecturer and Head, Department of Primary Education, Faculty of Education, University of Malta. He is also a member of the National Curriculum Council.



ta' baži ta' tagħlim għall-ġenituri u għal dawk kollha li jiehdu hsieb it-fal.

Ir-Rapport tal-Grupp Speċjalizzat

F'Ġunju 2000, il-kumitat ministerjali mahtur biex jipproponi strateġija għall-implimentazzjoni tad-dokument tal-Kurrikulu Nazzjonali, organizza fis-sala ewlenija ta' l-Università konferenza nazzjonali dwar l-implimentazzjoni. Din il-konferenza serviet ta' inkubatur għall-ideat u vetrina għar-rapporti mhejjija minn gruppi speċjalizzati. Dawn il-gruppi tqabdbu mill-kumitat ministerjali biex jipproponu strateġiji ta' implimentazzjoni fil-qasam speċjalizzat tagħhom.

Grupp numru 16 ippreżenta rapport dwar "is-Sessi fil-Kurrikulu Nazzjonali". It-teži ewlenija ta' dan il-grupp (2000) hija li mhux biżżejjed li nipprovdu opportunitajiet indaq għas-sessi differenti. Il-prova ewlenija tas-suċċess ta' sistema edukattiva mnebbha mill-prinċipju tal-gustizzja soċjali hija r-rizultati miksuba matul u fi tmiem il-vjaġġ skolastiku. Għalhekk, il-grupp iħoss li l-kunċett ta' l-ekwiżità bejn is-sessi (rizultati indaq) huwa superjuri għall-kunċett ta' l-ugwaljanza (opportunitajiet indaq).

Tradizzjonalment, is-sistema edukattiva serviet biex tipperpetwa d-differenzi bejn is-sessi. Minkejja li l-kunċett ta' l-ugwaljanza nebbha hafna mid-deċizjonijiet fil-qasam ta' l-edukazzjoni, id-dieti skolastiċi differenti u l-għażliet bikrin baqgħu jkarkru d-diskriminazzjoni sesswali. It-tweġiba tal-grupp għal din ir-realtà hija politika ta' ekwiżità mibnija primarjament fuq l-idea ta' programm edukattiv komuni, li b'mod dinamiku jindirizza l-bżonnijiet tas-sessi differenti.

Il-grupp (2000) jipproponi l-kitba mill-ġdid ta' prinċipju numru 11 tad-dokument tal-Kurrikulu Nazzjonali biex jikkonforma mal-kunċett ta' l-ekwiżità. Għall-grupp, ekwiżità fil-qasam edukattiv tfisser: opportunitajiet indaq fil-qasam tat-tagħlim; l-istess opportunitajiet fit-tagħlim tas-suġġetti u fit-thejjija għal aktar edukazzjoni, xogħlijiet, karrieri u parteċipazzjoni ċivika/politika; aspettattivi għoljin; trattament ekwu; u promozzjoni ta' relazzjonijiet soċjali mibnija fuq ir-rispett.

Il-pjan propost minn dan il-grupp speċjalizzat huwa mifruq fuq medda ta' erba' snin u mqassam fi tliet fażijiet. Fil-qosor, il-pjan propost jinkludi:


l-ewwel fażi:

1. Il-Qafas Legali
2. Id-Divizjoni ta' l-Edukazzjoni
 - Żvilupp professjonali ta' l-oghla uffičċjali tad-Divizjoni ta' l-Edukazzjoni
 - Kull dipartiment fi hċan id-Divizjoni ta' l-Edukazzjoni jhejji *mission statement* dwar l-ekwiżità bejn is-sessi
 - tithejja politika dwar l-ekwiżità bejn is-sessi
3. Deċizjoni dwar politika
 - Tittiehed deċizjoni fil-livell Ministerjali u MATSEC dwar l-ammont ta' suġġetti li l-istudenti jitgħallmu fil-livell sekondarju (tnaqqs fin-numru ta' suġġetti)
4. Holqien ta' post ta' uffičċjal inkarigat mill-ekwiżità bejn is-sessi
 - twaqqif ta' kumitat li jinkludi uffičċjali għolja - *ex officio*
 - identifikazzjoni ta' nies li jaħdmu fil-qasam ta' l-ekwiżità bejn is-sessi, u thejjija ta' direttorju ta' nies li jistgħu jipprovdu tahrig f'dan il-qasam
5. Żvilupp kurrikulari
 - żvilupp professjonali ta' persuni involuti fl-iżvilupp tal-kurrikulu

PIAGGIO



VIEW THE
NEW
RANGE OF
SPORT & MAXI
SCOOTERS



GILERA



Starting from
Lm890

PIAGGIO CENTRE

Valley Road, Birkirkara BKR 10.
Tel: 496636 Fax: 448140



photo: Georg Mallia

Is-sistema edukattiva, bil-limitazzjonijiet tagħha, tista' tikkontribwixxi fl-iżvilupp ta' soċjetà aktar ekwa

“L-irġiel u nisa m'humie x jghixu kuntest soċjo-ekonomiku li jitrattahom b'mod ekwu”

- linji gwida dwar l-eliminazzjoni ta' l-istereotipi sesswali (l-ewwel fażi)

6. Qafas li jiżgura li l-politika dwar l-ekwità tinfiltra kull programm tal-Kurrikulu Nazzjonali

7. Il-bidu ta' programm ta' appoġġ għall-iskejjel

8. Tishih tal-prinċipju ta' l-ekwità fil-programm ta' l-istudenti-għalliema

It-tieni fażi

1. Żvilupp Professjonali

2. Żvilupp ta' linji gwida u kontinwazzjoni ta' l-iżvilupp professjonali ta' kull min huwa involut fl-iżvilupp kurrikulari (it-tieni fażi)

3. Żvilupp professjoanli ta' kategoriji differenti ta' għalliema

- għalliema tal-primarja

- koordinaturi tas-sugġġetti

- guidance teachers

- librara u professjonisti oħrajn

4. Kunsilli ta' l-iskejjel

- programm ta' tagħrif

- programm għall-ġenituri

It-tielet fażi

1. Jitkompli l-programm ta' żvilupp professjonali

- għalliema fl-iskejjel primarji (it-tieni grupp)

- għalliema fl-iskejjel sekondarji

2. Twaqqif ta' kumitat li jevalwa s-sitwazzjoni fl-iskejjel

3. Gender Audit

4. Programm għall-ġenituri (it-tieni fażi)

Sistema ta' awditjar

Skola li trid tibni kultura msejsa fuq l-ekwità bejn is-sessi trid tibda minn analiżi serja ta' fejn tinsab fil-kontinwu ta' l-ekwità. B'sistema ta' awditjar intern, l-iskola tibni l-azzjoni tagħha fuq informazzjoni preċiża. Hemm hafna mistoqsijiet x'wiehed jista' jistaqsi f'dan il-proċess ta' awditjar. Fil-lista ta' mistoqsijiet indirizzati lill-għalliema, l-iskola tista' tinkludi mistoqsijiet bħal:

- meta tipproduċi r-riżors qieghed/qieghda toqghod attent/a biex ma tipproġettix immaġni stereotipati tas-sessi differenti?

- meta tipproduċi r-riżors qieghed/qieghda

taghmel sforz biex tipproġetta liż-żewġ sessi f'azzjonijiet li jikkontradixxu l-aspettattivi tradizzjonali?

- meta tipproduċi r-riżors qieghed/qieghda toqghod attent/a li tinkludi stampi ta' rġiel u nisa li qeghdin jesprimu firxa shiha ta' emozzjonijiet?

- Ir-riżors li tipproduċi qeghdin isahhu l-idea li s-sessi differenti jistgħu jahdmu flimkien f'kull qasam tal-hajja?

- Fir-riżors tieghek qieghed/qieghda tinkludi irġiel u nisa anzjani/b' diżabilità attivi?

- Qiegged/qieghda taghmel sforz biex tinkludi lista ta' materjal għall-qari supplimentari li tirrifletti firxa tajba ta' rġiel u nisa minn kulturi differenti?

- Kien hemm xi okkażjonijiet fejn stajt intervjenejt b'mod kritiku u għażilt li thalli l-affarijiet għaddejjin?

- Waqt it-tagħlim qatt għaddejt kummenti jew ċajt li jista' jitqies sessist fil-kontenut tiegħu?

- Tahseb li l-aspettattivi tieghek ivarjaw minn sess għall-ieħor? Jekk Iva, kif?

- Meta taqşam il-klassi fi gruppi, fuq liema kriterji tqassam lit-tfal?

- x'tip ta' kummenti qiegged tikteb jew tghaddi għall-istess xogħol?

- Meta tikritika x-xogħol, qieghed/qieghda tuża l-istess lingwaġġ mas-sessi differenti?

- Meta tfahhar, qieghed/qieghda tfahhar bl-istess mod u intensità?

- Kif twieġeb għal mumentu emozzjonali negattivi?

- Jekk torganizza attivitajiet waqt il-break dawn jipprovdu l-istess oportunitajiet lill-bniet u s-subien?

- Jekk qieghed/qieghda toganizza xi klabb fl-iskola tieghek, dan it-tip ta' klabb qieghed ikompli jirriproduċi jew jikkontradixxi l-isterotipar sesswali?

Konklużjoni

Id-dokument tal-Kurrikulu Nazzjonali jwieġeb b'mod dirett għar-realtà soċjali tal-pajjiż. L-irġiel u nisa m'humie x jghixu kuntest soċjo-ekonomiku li jitrattahom b'mod ekwu. Is-sistema edukattiva, bil-limitazzjonijiet tagħha, tista' tikkontribwixxi fl-iżvilupp ta' soċjetà aktar ekwa. Il-kurrikulu jipprovdi l-aqwa kuntest politiku-pedagoġiku għall-għalliema biex jitrasmaw l-iskejjel f'siti ekwi u ġusti.

Referenzi

Ministeru ta' l-Edukazzjoni (1999) *Inwelledu l-Gejjieni Flimkien: Kurrikulu Minimu Nazzjonali*.

Mizzi, B., Callus, A., Chetcuti, L., Darmanin, M., Laiviera, R., Testa, S. u Vella, J. (2000) "Gender in the National Curriculum", f' J. Giordmaina (ed.) *Proceedings: National Curriculum on Its Way - A Conference on the Implementation of the National Curriculum, Malta 9th-11th June 2000*, Malta: Ministry of Education, Education Division, Faculty of Education, University of Malta.